



डॉ. शकुन्तला मिश्रा राष्ट्रीय पुनर्वास विश्वविद्यालय, लखनऊ
विकलांग जन विकास विभाग
उत्तर प्रदेश सरकार
Dr. Shakuntala Misra National Rehabilitation University, Lucknow
Development of Persons with Disabilities Department
Government of Uttar Pradesh

प्रेस नोट

राष्ट्र निर्माण में महात्मा गांधी के योगदान को नमन

“भारत की खोई हुई विरासत को दोबारा पाने व विश्व पटल पर उसको उभारने में राष्ट्रपिता महात्मा गांधी एवं भारत के पूर्व प्रधानमंत्री स्व. श्री लाल बहादुर शास्त्री जी द्वारा दिए गए अभूतपूर्व योगदान को नमन।” ये शब्द महात्मा गांधी जी की 147वीं एवं स्व. श्री लाल बहादुर शास्त्री की 112 वीं जयन्ती के अवसर पर विश्वविद्यालय में आयोजित कार्यक्रम में कुलपति प्रो. (डॉ.) निशीथ राय ने अपने उद्बोधन में कहे। उन्होंने कहा कि हम सभी का दायित्व बनता है कि हम लोग राष्ट्रपिता द्वारा दिखाए गए आदर्शों पर चलें और उनके द्वारा अखण्ड एवं अजेय भारतवर्ष का जो स्वप्न देखा गया उसको पूरा करने में पूरे मनोयोग से काम करें वही राष्ट्रपिता को हमारी सच्ची श्रद्धांजलि होगी। कोशिश करें कि जीवन में जब भी अवसर मिले तो दृढसंल्पित होकर देश, समाज एवं परिवार के उत्थान में अपना सकारात्मक योगदान दें। शास्त्री जी के योगदान को याद करते हुए उन्होंने कहा कि शास्त्री जी ने देश की स्वतंत्रता अक्षुण्ण रखने के लिए जो योगदान दिया वह अविस्मरणीय है। उन्होंने भारत को शैक्षणिक आर्थिक एवं सामरिक रूप से सशक्त एवं आत्मनिर्भर बनाने के लिए देशवासियों में दृढ इच्छाशक्ति का संचार कर पाकिस्तान को धूल चटाया और उसे अपने नापाक मंसूबों में कामयाब नहीं होने दिया। कुलपति ने विगत दिवस में पी.ओ.के. में भारतीय सेना द्वारा की गयी सर्जिकल स्ट्राइक की सराहना करते हुए कहा कि कहा कि भारतीय सेना किसी भी स्थिति से निपटने में सक्षम है एवं उनके रहते भारतीय सीमाएं अभेद्य हैं। इस अवसर पर विश्वविद्यालय के कुलसचिव प्रो. अश्वनी कुमार दुबे, वित्त अधिकारी श्री शिवाकान्त शुक्ल, परीक्षा नियंत्रक प्रो. ए.सी. मिश्र, अधिष्ठाता विशेष शिक्षा प्रो. आर.आर. सिंह एवं कुलपति की स्टाफ ऑफिसर श्रीमती बिन्दू त्रिपाठी सहित विश्वविद्यालय के अन्य अधिकारी वृन्द, शिक्षक वृन्द व कर्मचारीगण उपस्थित थे।

अक्टूबर 02, 2016

(बिन्दू त्रिपाठी)
स्टाफ ऑफिसर, कुलपति